

## हिन्दी पखवाड़ा-2018 के अंतर्गत दीव में आयोजित हुई सामान्य ज्ञान प्रतियोगिता

दीव (07/09/2018) :- राजभाषा विभाग, दीव द्वारा आज दिनांक 07/09/2018 को हिन्दी पखवाड़ा के अंतर्गत सरकारी उच्चतर माध्यमिक विद्यालय के प्रांगण में सामान्य ज्ञान प्रतियोगिता आयोजित की गई ।

प्राप्त जानकारी के अनुसार आज सुबह 10 से 11 बजे के बीच माध्यमिक, उच्चतर माध्यमिक के लिए सामान्य ज्ञान प्रतियोगिता तथा हिन्दी शिक्षकों के साथ साथ अन्य शिक्षकों के लिए हिन्दी विषय से संबंधित सामान्य ज्ञान प्रतियोगिता प्रतियोगिता आयोजित की गई, जिसमें दीव जिला के माध्यमिक एवं उच्चतर माध्यमिक विद्यालयों के छात्रों ने भाग लिया। इस प्रतियोगिता में छात्र-छात्राओं एवं शिक्षकों को मिलाकर कुल 150 प्रतियोगियों ने भाग लिया।

सभी प्रतिभागियों ने सामान्य ज्ञान के प्रश्नों को हल करने के लिए दिमाग लगाया। इस प्रतियोगिता में प्रथम, द्वितीय और तृतीय स्थान प्राप्त करनेवाले छात्र-छात्राओं को तथा हिन्दी एवं अन्य शिक्षकों को 14 सितम्बर, 2018 हिन्दी दिवस के अवसर पर आयोजित होनेवाले कार्यक्रम में सम्मानित किया जायेगा।

यह खुशी की बात है कि दीव के विद्यार्थियों को भविष्य में प्रतियोगिता परीक्षा की तैयारी करने के लिए इस प्रतियोगिता से प्रेरणा मिलेगी व आगे बेहतर प्रयास करने में जुटेंगे।